

சாராம்சம்: இனிய குழந்தைகளே, ஒவ்வொரு இரவும் உங்கள் அட்டவணையைப் பார்ப்பதுடன், ஒரு நாட்குறிப்பேட்டையும் (diary) வைத்திருந்தால் நீங்கள் இழப்பு ஏற்படாதிருப்பதில் அக்கறை கொண்டிருப்பீர்கள்.

கேள்வி: தந்தையின் எவ்விடயங்கள் முன்னைய கல்பத்தின் பாக்கிசாலிக் குழந்தைகளை உடனடியாகவே தொடுகின்றன (touch)?

பதில்: பாபா ஒவ்வொருநாளும் நினைவு செய்வதற்கான வழிமுறைகளைக் குழந்தைகளாகிய உங்களுக்குக் கூறுகின்றார். பாக்கியசாலிக் குழந்தைகள் மாத்திரமே இந்தத் தொடுகையை (touched) உணர்கின்றார்கள். அவர்கள் உடனடியாகவே அவற்றை பயிற்சியில் இடுகின்றார்கள். பாபா கூறுகின்றார்: குழந்தைகளே, தோட்டத்திற்குச் சென்று சற்று நேரம் ஏகாந்தத்தில் அமர்ந்திருங்கள். பாபாவோடு இனிமையாகப் பேசுவதுடன், உங்கள் அட்டவணையையும் (chart) வைத்திருந்தால் நீங்கள் தொடர்ந்தும் முன்னேறுவீர்கள்.

ஓம் சாந்தி. இராணுவத்தினருக்கு (military) முதலில் கொடுக்கப்படும் எச்சரிக்கை: கவனியுங்கள்! (Attention please) தந்தையும் குழந்தைகளாகிய உங்களை எச்சரித்து வினவுகின்றார்: நீங்கள் ஓர் ஆத்மா என்ற நம்பிக்கையுடன், தந்தையை நினைவு செய்கின்றீர்களா? இந்த நேரத்தில் மாத்திரமே தந்தை இந்த ஞானத்தைக் கொடுக்கின்றார் எனக் குழந்தைகளாகிய உங்களிடம் கூறப்பட்டுள்ளது. தந்தை மாத்திரமே உங்களுக்குக் கற்பிக்கின்றார். கடவுள் பேசுகின்றார்! பிரதான விடயம்: கடவுள் யார்? உங்களுக்குக் கற்பிப்பவர் யார்? இதனையே நீங்கள் முதலில் புரிந்து கொண்டு நம்பிக்கையை கொண்டிருக்க வேண்டும். அதன் பின்னர் நீங்கள் அதீந்திரிய சுகத்திலும் நிலைத்திருக்க வேண்டும். நீங்கள் எல்லையற்ற தந்தையைக் கண்டு விட்டீர்கள் என்பதால் ஆத்மாக்களாகிய நீங்கள் அதிகளவு சந்தோஷத்துடன் இருக்க வேண்டும். தந்தை ஒருமுறை மாத்திரமே உங்களைச் சந்தித்து உங்கள் ஆஸ்தியை உங்களுக்குக் கொடுக்க வருகின்றார். எந்த ஆஸ்தியை? முழு உலக இராச்சியம் என்ற ஆஸ்தியை, இவ்வாறே இதனை அவர் 5000 வருடங்களுக்கு முன்னரும் கொடுத்தார். தந்தை வந்திருக்கின்றார் என்ற உறுதியான நம்பிக்கையைக் கொண்டிருங்கள். அவர் எங்களுக்கு மீண்டும் ஒருமுறை இலகு இராஜயோகத்தைக் கற்பிக்கின்றார். அவரே இதனை உங்களுக்குக் கற்பிக்க வேண்டும். சிறு குழந்தைகளுக்கு எதுவும் கற்பிக்கப்படுவதில்லை. அவர்களின் உதடுகளில் இருந்து இயல்பாகவே 'அம்மா, அப்பா' என்ற வார்த்தைகள் வெளிப்படுகின்றன. ஏனெனில் அவர்கள் அவ்வார்த்தைகளைச் செவிமடுக்கின்றார்கள். இவர் ஆன்மீகத் தந்தை ஆவார். ஆத்மாவிடமிருந்து உள்ளூர மறைமுகமான போதை உள்ளது. ஆத்மாவே கற்க வேண்டும். பரமாத்மாவான பரமதந்தையே ஞானம் நிறைந்தவர் (knowledge-full) ஆவார். அவர் எதனையும் கற்றதில்லை. அவருக்கு ஏற்கனவே ஞானம் (knowledge) உள்ளது. எதைப் பற்றிய ஞானம்? ஆத்மாக்களாகிய நீங்கள் இதனைப் புரிந்து கொள்கிறீர்கள். பாபாவிடம் முழு உலகின் ஆரம்பம், மத்தி, இறுதி பற்றிய ஞானம் உள்ளது. ஒரேயொரு தர்மத்தின் ஸ்தாபனையும், எண்ணிக்கையற்ற சமயங்களின் அழிவும் எவ்வாறு இடம்பெறுகின்றது என்பதை அவர் அறிந்துள்ளார். இதனாலேயே அவர் ஜனின்ஜனன்ஹார் (அனைத்தும் அறிந்தவர்) என அழைக்கப்படுகின்றார். ஜனின்ஜனன்ஹார் என்பதன் அர்த்தம் என்ன? எவரும் இதனை சற்றேனும் அறியாதுள்ளார்கள். குழந்தைகளாகிய உங்களுக்கு தந்தை விளங்கப்படுத்தியுள்ளார், நீங்கள் கட்டாயமாக எழுத வேண்டிய சுலோகம்: ஒரு மனிதர் என்றளவில் நீங்கள், படைப்பவரையோ (Creator) அல்லது படைப்பின் ஆரம்பம் மத்தி இறுதியையோ அல்லது அதன் கால அளவையோ (duration) அதன் சுழற்சியையோ (repetition) அறியாதிருந்தால் என்னவென்று கூறுவது? 'சுழற்சி' (repetition) என்ற வார்த்தையும் மிகவும் பிரதானமானதாகும். திருத்தங்கள் (Corrections) தொடர்ந்தும் இடம்பெற வேண்டும். 'கீதையின் கடவுள் யார்?' என்ற படம் முதந்தரமானது. இதுவே முழு உலகிலும் முதன்மையான தவறாகும். பரமாத்மாவான பரமதந்தையைத் தெரியாததால், அனைவருமே கடவுளின் வடிவங்கள் என அவர்கள் கூறுகின்றார்கள். 'நீங்கள் யாருடைய குழந்தை?' என ஒரு சிறு குழந்தையிடம் நீங்கள் வினவினாலும், அவர் 'இன்னாருடைய' என பதிலளிப்பார். அதன் பின்னர், அவரிடம் 'அந்த இன்னார் யாருடைய குழந்தை?' என நீங்கள் வினவினால், 'இன்னார் இன்னாருடைய' என அவர் பதிலளிப்பார். இறுதியில் அவர் 'அவர் எனது குழந்தை' என்பார். அவ்வாறே, கடவுளை மக்கள் அறியாததால், 'நானே கடவுள்' எனக் கூறுகின்றார்கள். அவர்கள் அவரை அதிகளவு வழிபடுகின்ற போதிலும், அவரை அவர்கள் அறியாதுள்ளார்கள். 'பிரம்மாவின் இரவு' நினைவு கூரப்பட்டுள்ளது. ஆகையால், அது நிச்சயமாக பிராமணர்களினது இரவும் ஆகும். இவ்விடயங்கள் அனைத்தும் கிரகிக்கப்படல் வேண்டும். யோகத்தில் இருப்பவர்களாலேயே இதனைக் கிரகிக்க முடியும். நினைவும் ஒரு சக்தி என்றே கூறப்படுகின்றது. ஞானம் உங்கள் வருமானத்திற்கான வழியாகும். நினைவைக் கொண்டிருப்பதன் மூலம் உங்கள் பாவங்களை அழிப்பதற்குரிய சக்தியை நீங்கள் பெறுகின்றீர்கள். உங்கள் புத்தியின் யோகத்தை நீங்கள் தந்தையுடன் இணைக்க வேண்டும். வேறு எந்த நேரத்திலும் அல்லாது, இந்த நேரத்தில் மாத்திரமே தந்தை இந்த ஞானத்தை உங்களுக்குக் கொடுக்கின்றார். தந்தையை அன்றி வேறு எவராலும் இதனைக் கொடுக்க முடியாது. ஏனைய அனைத்தும், ஒன்றில் சமயநூலாகவோ அல்லது பக்திமார்க்கத்தின் கிரிகைகளாகவோ உள்ளன. அதனை ஞானம் என அழைக்க முடியாது. ஒரேயொரு தந்தையிடம் மாத்திரமே ஆன்மீக ஞானம் (spiritual knowledge) உள்ளது. அதனை அவரே பிராமணர்களாகிய உங்களுக்குக் கொடுக்கின்றார். வேறு

எவரிடமும் ஆன்மீக ஞானம் இல்லை. உலகில் பல சமயங்கள், உப பிரிவுகள், சமயகுழுக்கள் உள்ளன. பல்வேறு அபிப்பிராயங்களும் உள்ளன. இவ் விடயங்கள் அனைத்தையும் விளங்கப்படுத்த நீங்கள் அதிகளவு முயற்சி செய்ய வேண்டும். பல புயல்கள் உருவாகுகின்றன. 'எனது படகை அக்கரை சேருங்கள்!' எனப் பாடப்பட்டுள்ளது. அனைவரது படகுகளும் அக்கரையை அடைய முடியும் என்றில்லை. சில படகுகள் மூழ்கிவிடும். சில தண்ணீரில் மிதக்கும். இரண்டு மூன்று வருடங்களின் பின்னரும், மூழ்கிய சில படகுகளுக்கு என்ன நடந்தது என்பதைப் பற்றி எவருக்கும் எதுவும் தெரிவதில்லை. சில படகுகள் முற்றாக நொறுங்கித் துண்டுகளாகி விடுகின்றன. சில படகுகள் ஒரே இடத்திலேயே நிற்கின்றன. இதற்கு அதிகளவு முயற்சி தேவையாகும். போலியான (artificial) யோகத்தைச் செய்கின்ற பலரும் உள்ளார்கள். பல யோக ஆச்சிரமங்கள் உள்ளன. வேறு யோக ஆச்சிரமங்கள் எதுவும் இருக்க முடியாது. தந்தை மாத்திரமே வந்து, ஆத்மாக்களாகிய உங்களுக்கு ஆன்மீக யோகம் கற்பிக்கின்றார். தந்தை கூறுகின்றார்: இது மிகவும் இலகுவான யோகமாகும். இதனைப் போன்று இலகுவானது எதுவும் இல்லை. ஓர் ஆத்மா சரீரத்திற்குள் பிரவேசித்து தனது பாகத்தை நடிக்கின்றார். அதிகபட்சம் (maximum) 84 பிறவிகளே உள்ளன. ஏனையோருக்குப் பிறவிகளின் எண்ணிக்கை குறைவாகவே உள்ளது. இவ்விடயங்கள் குழந்தைகளாகிய உங்களில் சிலரின் புத்தியில் மாத்திரமே பதிக்கின்றது. மிகவும் சிரமத்துடனேயே உங்கள் புத்தியால் இதனைக் கிரகிக்க முடிகின்றது. தந்தை விளங்கப்படுத்துகின்ற முதலாவது விடயம்: நீங்கள் எங்கு சென்றாலும், முதலில் தந்தையின் அறிமுகத்தைக் கொடுங்கள். தந்தையின் அறிமுகத்தைக் கொடுக்க பல வழிகளைக் உருவாக்குங்கள். அவர்களுக்கு இந்த நம்பிக்கை இருந்தால் மாத்திரமே, தந்தையே சத்தியம் என்பதை அவர்கள் புரிந்து கொள்கிறார்கள். தந்தை நிச்சயமாக உண்மையை மாத்திரமே உங்களுக்குக் கூறுவார். அதில் உங்களுக்குச் சந்தேகம் இருக்கக் கூடாது. நினைவு செய்வதற்கே முயற்சி தேவையாகும், இதிலேயே மாயையிடமிருந்து எதிர்ப்பு உண்டாகுகின்றது. அவள் தொடர்ந்தும் உங்கள் நினைவை மறக்கச் செய்கின்றாள். ஆகையாலேயே பாபா கூறுகின்றார்: உங்கள் அட்டவணை வைத்திருங்கள்! அப்பொழுது பாபாவிற்கும் யார் நினைவில் இருக்கின்றார்கள் என்பதும் எவ்வளவு நேரம் நினைவில் இருக்கின்றார்கள் என்பதும் தெரியும். உங்களில் 25 வீதத்தினருமே அட்டவணையை எழுதுவதில்லை! சிலர் தாம் முழு நாளும் நினைவில் இருந்தோம் எனக் கூறுகின்றார்கள். பாபா கூறுகின்றார்: இது மிகவும் சிரமமாகும். பந்தனத்தில் இருப்பவர்களும் துன்புறுத்தல்களுக்கு உள்ளாகுபவர்களும்ே இரவுபகலாக நினைவில் இருக்கின்றார்கள். 'சிவபாபா, நான் எப்பொழுது இந்த உறவினர்களிடம் இருந்து விடுதலையடைவேன்,' ஆத்மாக்கள் கூவி அழைக்கின்றார்கள்: பாபா, நான் எவ்வாறு இந்தப் பந்தனத்திலிருந்து விடுதலையடைவது? நீங்கள் அதிகளவு நினைவில் இருக்கின்றீர்களாயின், உங்கள் அட்டவணையை நீங்கள் அனுப்ப வேண்டும். உங்கள் அட்டவணையை (chart) ஒவ்வொரு இரவும் எழுதுமாறும் அத்துடன் ஒரு நாட்குறிப்பேட்டை (diary) வைத்திருக்குமாறும் உங்களுக்கு வழிகாட்டல் வழங்கப்பட்டுள்ளது. ஒரு நாட்குறிப்பேட்டை (diary) வைத்திருப்பதன் மூலம் இழப்பு ஏற்படும் என்ற பயம் உங்களுக்கு இருக்கும். இதனைப் பார்த்தால் பாபா என்ன சொல்வார்? அதி அன்பிற்கினிய பாபாவை நீங்கள் மிகவும் குறுகிய காலத்திற்கல்லவா நினைவு செய்கின்றீர்கள்? உங்கள் லௌகீகத் தந்தை, உங்கள் மனைவி போன்றோரை நீங்கள் நினைவு செய்த போதிலும், ஒரு சிறிது நேரமேனும் உங்களால் என்னை நினைவு செய்ய முடியாதுள்ளது! உங்கள் அட்டவணையை எழுதினால் நீங்கள் வெட்கப்படுவீர்கள். இந்த நிலையில் உங்களால் உயரந்ததோர் அந்தஸ்தை அடைய முடியாது என்பதை அறிவீர்கள். ஆகையாலேயே உங்கள் அட்டவணையை நீங்கள் எழுத வேண்டும் என பாபா வலியுறுத்துகின்றார். தந்தையையும் 84 பிறவிச் சக்கரத்தையும் நினைவு செய்தால் நீங்கள் பூகோளத்தை ஆட்சி செய்பவர் ஆக முடியும். பிறரை உங்களைப் போன்றவர்களாக நீங்கள் ஆக்கினாலே உங்கள் பிரஜைகளை உங்களால் ஆட்சி செய்ய முடியும். இந்த இராஜயோகம் சாதாரண மனிதரை நாராயணனாக மாற்றுவதற்கானதாகும். இதுவே உங்கள் இலக்கும் (aim) இலட்சியமும் (objective) ஆகும். ஓர் ஆத்மாவைப் பார்க்க முடியாது, ஆனால் புரிந்த கொள்ள முடியும். இந்தச் சரீரத்திற்குள் ஓர் ஆத்மா உள்ளார் என புரிந்து கொள்ள முடியும். இலக்ஷ்மி நாராயணனின் இராச்சியம் நிச்சயமாக இருக்கும். அவர்களே அதிகபட்ச முயற்சியைச் செய்தவர்கள். ஆகையாலேயே அவர்கள் புலமைபரிசைப் பெற்றார்கள். அவர்களுக்கு நிச்சயமாக அதிகளவு பிரஜைகள் இருப்பார்கள். அவர்கள் அதிமேலானதொரு அந்தஸ்தையும் கோரினார்கள். அவர்கள் (passed with honours) நிச்சயமாக அதிகளவு யோகம் செய்திருக்க வேண்டும். ஆகையாலேயே அவர்கள் சிறப்புச்சித்தி எய்தினார்கள். உங்களால் ஏன் யோகம் செய்ய முடியவில்லை என்பதற்கான காரணத்தை நீங்கள் அறிய வேண்டும். உங்கள் புத்தி உங்கள் வியாபாரத்திலுள்ள பிரச்சினைகள் அனைத்தையும் நோக்கியே செல்கின்றது. அதிலிருந்து நேரத்தை ஒதுக்கி இதில் நீங்கள் அதிக கவனம் செலுத்த வேண்டும். நேரத்தை ஒதுக்கித் தோட்டத்தில் ஏகாந்தத்தில் அமர்ந்திருங்கள். பெண்களால் அங்கே செல்ல முடியாது. அவர்கள் வீட்டைப் பராமரிக்க வேண்டும். ஆண்களுக்கு அது இலகுவாகும். முன்னைய கல்பத்தைச் சேர்ந்த பாக்கியசாலிகள் இந்தத் தொடுகையை (touched) உணர்வார்கள். இக் கல்வி மிகவும் சிறந்தது. அவரவர் புத்தி அவரவருக்குரியதாகும். எந்தச் சந்தர்ப்பத்திலும், நீங்கள் தந்தையிடம் இருந்து ஆஸ்தியை பெறவே வேண்டும். பாபா உங்கள் அனைவருக்கும் வழிகாட்டல்கள் கொடுக்கின்றார். ஆனால் குழந்தைகளாகிய நீங்கள் அவற்றை பின்பற்ற வேண்டும். பாபா உங்களுக்குப் பொதுவான வழிகாட்டல்களையே (general directions) கொடுக்கின்றார். ஒருவர் தனிப்பட்ட முறையில் வந்து ஆலோசனை கேட்டால், அதனையும்

பாபாவினால் கொடுக்க முடியும். மக்கள் பெரிய மலைக்கு யாத்திரை செல்ல நேரும் போது, வழிகாட்டிகள் அவர்களை எச்சரிப்பதுண்டு. அவர்கள் அதிகளவு சிரமத்துடனேயே செல்கின்றார்கள். தந்தை உங்களுக்கு மிகவும் இலகுவான வழியைக் காட்டுகின்றார்: தந்தையை நினைவு செய்யுங்கள்! தந்தை வந்து உங்களுக்கு ஞானத்தைக் கொடுத்த பின்னர் மீண்டும் சென்று விடுகின்றார். ஓர் ஆத்மாவைப் போன்ற விரைவான ரொக்கட் வேறு எதுவும் இருக்க முடியாது. மக்கள் சந்திரனுக்குச் (moon) செல்வதற்காக அதிகளவு நேரத்தை (time) வீணாக்குகின்றார்கள் (waste). அதுவும் நாடகத்தில் (drama) நிச்சயிக்கப்பட்டுள்ளது. விஞ்ஞானக்கலை விநாசத்திற்கு உதவுகின்றது. அவர்களிடம் விஞ்ஞானம் (science) உள்ளது உங்களிடம் மௌனம் (silence) உள்ளது. உங்களை ஓர் ஆத்மாவெனக் கருதித் தந்தையை நினைவு செய்யுங்கள்: இது மயான அமைதியாகும். ஆத்மாவாகிய நான் இச் சரீரத்தில் இருந்து வேறுபட்டவன். சரீரம் ஓர் பழைய சப்பாத்தாகும். பாம்பினதும் ஆமையினதும் உதாரணங்கள் உங்களையே குறிக்கின்றன. நீங்கள் இந்த ஞானத்தை ரீங்காரமிட்டு, பூச்சிக்களைப் போன்றிருக்கும் சாதாரண மனிதர்களைத் தேவர்கள் ஆக்குகின்றீர்கள். அவர்களை நச்சுக்கடலில் இருந்து பாற்கடலுக்கு அழைத்துச் செல்ல வேண்டியது உங்கள் கடமையாகும். சந்தியாசிகள் யாகம் வளர்த்தல் அல்லது தபஸ்யா செய்தல் போன்றவற்றைச் செய்ய வேண்டிய அவசியமில்லை. பக்தியும் ஞானமும் இல்லாததினருக்கானதாகும். சந்தியாசிகள் சத்தியயுகத்திற்குச் செல்ல விரும்புவதில்லை. அவர்களுக்கு இவ்விடயங்களைப் பற்றி என்ன தெரியும்? அவர்கள் துறவறப்பாதையில் இருக்க வேண்டும் என்பது நாடகத்தில் நிச்சயிக்கப்பட்டுள்ளது. முழு 84 பிறவிகளையும் எடுத்தவர்கள் நாடகத்திற்கு ஏற்ப தொடர்ந்தும் வருவார்கள். அவர்கள் வரிசைக்கிரமமாக வெளிப்படுவார்கள். மாயை மிகவும் சக்திவாய்ந்தவள். கண்கள் அதிகளவு குற்றம் (criminal) புரியக்கூடியவை. நீங்கள் ஞானம் என்ற மூன்றாவது கண்களைப் பெறும் போது, உங்கள் கண்கள் குற்றமற்றவை (civil) ஆகுகின்றன. அதன் பின்னர் அரைக்கல்பத்திற்கு அவை என்றுமே குற்றம் புரிபவை ஆக மாட்டாது. அவை உங்களை அதிகளவு ஏமாற்றுகின்றன. நீங்கள் தந்தையை எந்தளவிற்கு அதிகளவு நினைவு செய்கின்றீர்களோ அந்தளவிற்கு உங்கள் பௌதீக புலன்கள் சாந்தம் அடைகின்றன. பின்னர், 21 பிறவிகளுக்கு பௌதீகப் புலன்களின் விஷமம் எதுவும் இருக்க மாட்டாது. அங்கே பௌதீகப் புலன்களின் விஷமங்கள் எதுவும் இருக்க மாட்டாது. உங்கள் பௌதீகப் புலன்கள் அனைத்தும் அமைதியானதாகவும், சதோகுணியாகவும் ஆகுகின்றன. நீங்கள் சரீர உணர்வுடையவர்கள் ஆகிய பின்னரே, அசுரத்தன்மைகள் உருவாகின்றன. தந்தை உங்களை ஆத்ம உணர்வுடையவர் ஆக்குகின்றார். நீங்கள் அரைக்கல்பத்திற்கான ஆஸ்தியைப் பெறுகின்றீர்கள். நீங்கள் எந்தளவிற்கு அதிகளவு முயற்சி செய்கின்றீர்களோ, அந்தளவிற்கு நீங்கள் உயர்ந்த அந்தஸ்தைக் கோருவீர்கள். நீங்கள் ஆத்ம உணர்வுடையவர் ஆகுவதற்கு முயற்சி செய்யுங்கள். அதன் பின்னர் உங்கள் பௌதீகப் புலன்கள் உங்களை ஏமாற்ற மாட்டாது. இறுதிவரை இந்த யுத்தம் தொடரும். நீங்கள் கர்மாதீத நிலையை அடையும் போது அந்த யுத்தம் ஆரம்பமாகும். நாளுக்கு நாள், ஓசை எங்கும் பரவிச் செல்லும் போது மக்களுக்கு மரண பயம் ஏற்படும். தந்தை கூறுகின்றார்: இந்த ஞானம் அனைவருக்குமானது. தந்தையின் அறிமுகத்தை மாத்திரம் கொடுங்கள்! ஆத்மாக்களாகிய நாங்கள் அனைவரும் சகோதரர்கள். நீங்கள் அனைவரும் ஒரேயொரு தந்தையை நினைவு செய்கின்றீர்கள். நீங்கள் கூறுகின்றீர்கள்: 'தந்தையான கடவுள்' (God, the Father). இயற்கையின் (nature) மீது நம்பிக்கை கொண்டுள்ளவர்களும் உள்ளனர். எவ்வாறாயினும், கடவுள் இருக்கின்றார். மக்கள் முக்தியையும் ஜீவன்முக்தியையும் பெறுவதற்கே அவரை நினைவு செய்கின்றார்கள். அநாதியான முக்தி என்பது இல்லை. உலக வரலாறும் (history) புவியியலும் (geography) மீண்டும் மீண்டும் கழல (repeat) வேண்டும். சத்தியயுகம் இருந்த போது, ஒரேயொரு பாரதமே இருந்தது என புத்தி கூறுகின்றது. மக்களுக்கு எதுவுமே தெரியாது. இலக்ஷ்மி நாராயணனின் இராச்சியம் இருந்தது. இது ஆயிரமாயிரம் வருடங்களுக்கான விடயமாக இருக்க முடியாது. இது ஆயிரமாயிரம் வருடங்களுக்கானதாயின், சனத்தொகை மிக அதிகளவாக இருந்திருக்கும். தந்தை கூறுகின்றார்: கலியுகம் முடிவடைய உள்ளது, சத்தியயுகம் ஸ்தாபிக்கப்படுகின்றது. கலியுகம் இன்னும் குழந்தைப் பருவத்திலேயே உள்ளது என்றும் அதன் காலஎல்லை பற்பல ஆயிரம் ஆண்டுகள் என்றும் அம்மக்கள் நம்புகின்றார்கள். சக்கரம் 5000 வருடங்களை மாத்திரமே கொண்டது என்பதைக் குழந்தைகளாகிய நீங்கள் அறிந்துள்ளீர்கள். பாரதத்தில் ஸ்தாபனை மேற்கொள்ளப்படுகின்றது. பாரதம் இப்பொழுது சுவர்க்கம் ஆகிக் கொண்டிருக்கின்றது. நாங்கள் ஸ்ரீமத்தைப் பின்பற்றுவதன் மூலம் இந்த இராச்சியத்தை ஸ்தாபிக்கின்றோம். தந்தை கூறுகின்றார்: இப்பொழுது சதா என்னை மாத்திரமே நினைவு செய்யுங்கள்! இதுவே நீங்கள் அவர்களுக்குக் கூற வேண்டிய முதல் விடயமாகும். அவர்களுக்குத் தந்தையின் மீது நம்பிக்கை ஏற்படும் வரை அவர்கள் தொடர்ந்தும் கேள்விகள் கேட்டுக் கொண்டிருப்பார்கள். ஒரு குறிப்பிட்ட கேள்விக்கு அவர்களுக்கு விடை கிடைக்காத போது, அவர்கள் கூறுகின்றார்கள்: கடவுளே உங்களுக்குக் கற்பிக்கின்றார் என்று நீங்கள் கூறுகின்றீர்கள், எனினும் உங்களுக்கு எதுவும் தெரியாது! ஆகையால் முதலில் இவ்விடயத்தை மாத்திரமே கூறுங்கள். முதலில் அவர்களுக்கு தந்தையின் மீது நம்பிக்கை ஏற்பட வேண்டும், அதாவது உண்மையில் ஆத்மாக்கள் அனைவரதும் தந்தை ஒருவரே, அவரே படைப்பவர் என்ற நம்பிக்கை ஏற்பட வேண்டும். அவர் நிச்சயமாக சங்கமயுகத்தில் வருகின்றார். தந்தை கூறுகின்றார்: நான் ஒவ்வொரு யுகத்திலும் வருவதில்லை. நான் சக்கரத்தின் சங்கமத்தின் போதே வருகின்றேன். நானே புதிய உலகைப் படைக்கின்றேன். நான் எவ்வாறு சக்கரத்தின் இடையில் வர முடியும்? நான் பழையதற்கும் புதியதற்கும் இடையில் வருகின்றேன். இதுவே அதி மேன்மையான சங்கமயுகம் என அழைக்கப்படுகின்றது. இங்கேயே நீங்கள் அதிமேன்மையானவர்கள் ஆகுகின்றீர்கள்.

இலக்ஷ்மியும் நாராயணனுமே அனைவரிலும் அதிமேன்மையானவர்கள். இந்த இலக்கும் (aim) இலட்சியமும் (objective) மிகவும் இலகுவானது! இதன் ஸ்தாபனை இப்பொழுது மேற்கொள்ளப்படுகின்றது என அனைவரிடமும் கூறுங்கள். 'அதி மேன்மையானது' என்ற வார்த்தைகளை நீங்கள் நிச்சயமாகப் பயன்படுத்த வேண்டுமென பாபா உங்களிடம் கூறியுள்ளார். ஏனெனில் நீங்கள் இங்குதான் அதிசீரழிந்தவர்களில் இருந்து அதிமேன்மையானவர்கள் ஆகுகின்றீர்கள். நீங்கள் இப் பிரதான விடயங்களை மறந்து விடக் கூடாது. நீங்கள் நிச்சயமாகக் காலங்களுக்கான திகதிகளையும் (dates) எழுத வேண்டும். உங்கள் இராச்சியம் முதலில் ஆரம்பமாகின்றது. ஏனையவர்களின் இராச்சியம் ஆரம்பம் முதல் இருப்பதில்லை. அச் சமயங்களின் ஸ்தாபகர்கள் வந்த பின்னரே அச்சமயங்கள் விரிவடைகின்றன. அவர்களின் இராச்சியம் அவர்களைச் சேர்ந்த பல மில்லியன் எண்ணிக்கையினருடன் ஆரம்பமாகின்றது. உங்கள் இராச்சியம் சத்தியயுகத்தின் ஆரம்பத்திலேயே தொடங்குகின்றது. சத்தியயுக இராச்சியம் எங்கிருந்து வருகின்றது என்பது எவரது புத்திக்கும் எட்டுவதில்லை. கலியுகத்தின் இறுதியில் பல சமயங்கள் உள்ளன. அவ்வாறிருக்கும் போது சத்தியயுகத்தில் ஒரேயொரு இராச்சியமும் ஒரேயொரு தர்மமும் எவ்வாறிருந்திருக்க முடியும்? வைரங்களும் இரத்தினங்களும் பதிக்கப்பட்ட பல மாளிகைகள் இருந்தன. பாரதம் வைகுந்தம் (Paradise) என அழைக்கப்படும் வகையில் இருந்தது. இது 5000 வருடங்களின் முன்னரான விடயமே. ஆயிரமாயிரம் வருடங்களாயின், அது எவ்வாறு கணக்கிடப்பட்டிருக்க முடியும்? அதன் கணக்கு எவ்வாறிருந்திருக்க முடியும்? மக்கள் அதிகளவு குழப்பம் அடைந்திருக்கின்றார்கள்! இப்பொழுது இதை அவர்களுக்கு யாரால் விளங்கப்படுத்த முடியும்? அவர்கள் தாம் அசுர இராச்சியத்தில் இருப்பதை நம்புவதில்லை. 'தெய்வீகக் குணங்கள் நிறைந்தவர்களும் முற்றிலும் விகாரமற்றவர்களும்.....' என்பதே தேவர்களின் புகழாகும். அவர்கள் ஆத்ம உணர்வுடையவர்கள் என்பதால் அவர்களிடம் ஐந்து விகாரங்களும் இருப்பதில்லை. ஆகையால் தந்தை கூறுகின்றார்: நினைவே பிரதான விடயமாகும். 84 பிறவிகளை எடுத்த பின்னர், நீங்கள் தூய்மையற்றவர்களாகி உள்ளீர்கள், இப்பொழுது தூய்மையானவர்கள் ஆக வேண்டும். இதுவே நாடகத்தின் (drama) சக்கரமாகும். அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணைக்கான சாராம்சம்:

1. ஞானம் என்ற மூன்றாவது கண்ணைப் பயன்படுத்தி, உங்களை ஏமாற்றுகின்ற கண்களை குற்றமற்றதாக்குங்கள் (civil) நினைவு செய்வதன் மூலம் மாத்திரமே உங்கள் பௌதீகப்புலன்கள் அமைதியடைந்து முற்றிலும் தூய்மையாகும். ஆகையால் இந்த முயற்சியை மாத்திரம் செய்யுங்கள்.
2. உங்கள் வேலையின் பொழுதும் ஏகாந்தத்தில் இருந்து நினைவு செய்ய நேரம் (time) ஒதுக்குங்கள். உங்களால் யோகம் செய்ய முடியாதிருப்பதற்கான காரணத்தை கண்டறிய முயற்சி செய்யுங்கள். உங்கள் அட்டவணையை (chart) நிச்சயமாக எழுதுங்கள்.

ஆசீர்வாதம்: திடசங்கற்பத்தைக் கொண்டிருந்து, தரிசான (barren) நிலத்தில் பழங்களை உருவாக்குவதன் மூலம் வெற்றி சொருபம் ஆகுவீர்களாக. எந்த ஒரு சூழ்நிலையிலும் வெற்றி சொருபம் ஆகுவதற்கு, திடசங்கற்பமும் அன்பும் ஒன்றிணைய வேண்டும். திடசங்கற்பம் தரிசான நிலத்திலும் கூட பழங்களை உருவாக்க உதவும். இக்காலத்தில், விஞ்ஞானிகள் (scientists) மணலில் பலவகையான பழங்களை உற்பத்தி செய்ய முயற்சிக்கின்றார்கள். அவ்வாறே, மௌன (silence) சக்தியை கொண்டிருக்கும் நீங்கள் தொடர்ந்தும் அன்பு என்ற தண்ணீரைக் கொடுத்து, பலனைக் காணுங்கள். நீங்கள் திடசங்கற்பம் கொண்டிருக்கும் போது, நம்பிக்கையற்றவர்களிலும், உங்களால் நம்பிக்கை ஒளியை ஏற்ற முடியும், ஏனெனில், தைரியத்தைக் கொண்டிருப்பதன் மூலம், உங்களால் தந்தையின் உதவியை பெற முடியும்.

சுலோகம்: உங்களை விலைமதிப்பற்ற கடவுளின் சொத்து என சதா கருதி, தொடர்ந்தும் முன்னேறும் போது உங்கள் செயல்களில் ஆன்மீகம் இருக்கும்.

ஓம் சாந்தி